

# ପରକାୟାରେ କେବଳ ପୁରୁଷ ଦୋଷୀ କାହିଁକି

ନୂଆଦିଲ୍ଲୀ, ୧୧/୭/୧୯୯୬:

ପରକାୟା ପ୍ରୀତିରେ କ'ଣ କେବଳ ପୁରୁଷର ଦୋଷ ? ସହମତିରେ ପରକାୟା ସଂପର୍କ ଥିଲେ ମହିଳାର ଦୋଷ ଧରାଯିବନି କାହିଁକି ? ଏମିତି ଏକ ପ୍ରଶ୍ନ ଉପରେ ବିଚାର ଆରମ୍ଭ କରିଛନ୍ତି ଦେଶର ସର୍ବୋଚ୍ଚ ନ୍ୟାୟାଳୟ । ସମାକ୍ଷା କରୁଛନ୍ତି ୧୫୭ ବର୍ଷ ଧରି ପ୍ରଚଳିତ ଥିବା ଭାରତୀୟ ପିଙ୍ଗଳ କୋଡ୍ ବା ଆଇପିସିର ଏହି ଲିଙ୍ଗଭେଦମୂଳକ ଦଣ୍ଡବିଧିକୁ । କିନ୍ତୁ କେତ୍ର ସରକାର ଏଥିରେ ସେଭଳି କିଛି ପରିବର୍ତ୍ତନ ନକରି ଯେମିତି ଅଛି ସେହିପରି ଚାଲିବାକୁ ମତ ଦେଉଛନ୍ତି ।



୨୦୧୭ ଡିସେମ୍ବର ମାସରେ ହଠାତ ସୁପ୍ରିମକୋର୍ଟଙ୍କ ଦୃଷ୍ଟିକୁ ଆସିଲା ଏକ ଆଇନଗତ ଲିଙ୍ଗଭେଦ । ଦେଶରେ ୧୫୭ ବର୍ଷ ଧରି ପ୍ରଚଳିତ ଅଛି ଏହି ବିଧି ବ୍ୟବସ୍ଥା । ଭାରତୀୟ ପିଙ୍ଗଳ କୋଡ୍ରେ ରହିଥିବା ଏହି ଅସଙ୍ଗତିର ସମାକ୍ଷା କରିବାକୁ ଆବେଦନ କରିଥିଲେ କେରଳର ଯୋଗେଟ୍ ଶର୍ମା ନାମକ ଜଣେ ବ୍ୟକ୍ତି । ସେ ଭଟ୍ଟାଲାର ଗ୍ରେଣ୍ଡେ କମ୍ପାନୀରେ କାମ କରନ୍ତି । ତାଙ୍କ ଆବେଦନକୁ ବିଚାର କରିବା ପାଇଁ ରାଜି ହୋଇଥିଲେ ସୁପ୍ରିମକୋର୍ଟ । ପ୍ରଧାନ ବିଚାରପତି ଦୀପକ ମିଶ୍ରଙ୍କ ଅଧ୍ୟକ୍ଷତାରେ ଗଠିତ ଏକ ଖଣ୍ଡପୀଠ ଏବେ ଏହି ମାମଲାର ବିଚାର କରୁଛନ୍ତି । ଖଣ୍ଡପୀଠର ଅନ୍ୟ ସଦସ୍ୟମାନେ ହେଲେ ବିଚାରପତି ଏସମ୍ ଖାନସୁଲକର ଏବଂ ଡିଡ଼଼୍ାଲ ଚନ୍ଦ୍ରଚୂଡ଼ । ପରକାୟା ପ୍ରୀତି ମାମଲାରେ କାହିଁକି କେବଳ ପୁରୁଷ ଦୋଷୀ ହେବେ ଏବଂ ଶାରୀରିକ ସଂପର୍କ ପାଇଁ ସହମତ ହୋଇଥିବା ମହିଳା କାହିଁକି ନୁହେଁ ବୋଲି କେତ୍ର ସରକାରଙ୍କୁ ପ୍ରଶ୍ନ କରିଥିଲେ ଖଣ୍ଡପୀଠ । ୪ ସପ୍ତାହ ମଧ୍ୟରେ ଜବାବ ଦାଖଲ କରିବାକୁ କୋର୍ଟ ନିର୍ଦ୍ଦେଶ ଦେଇଥିଲେ ।

ଭାରତୀୟ ପିଙ୍ଗଳ କୋଡ୍ରେ ଏହି ପୁରୁଣା ବିଧି ବ୍ୟବସ୍ଥାର ସମାକ୍ଷା କରିବା ପାଇଁ ସୁପ୍ରିମକୋର୍ଟ ରାଜି ହେବାର କାରଣ ହେଉଛି ଏହାର ସମ୍ବିଧାନିକତା । ଭାରତୀୟ ସମ୍ବିଧାନ ଅନୁସାରେ ମହିଳା ଓ ପୁରୁଷ ଆଇନ

ଆଖିରେ ସମାନ । ଏ କ୍ଷେତ୍ରରେ ଶାରୀରିକ ସଂପର୍କ ରଖିବାକୁ ସହମତ ହୋଇଥିବା ମହିଳା କିପରି ନିର୍ଦ୍ଦୋଷ ଏବଂ ସେହି ସମାନ କାର୍ଯ୍ୟ କରି ପୁରୁଷ କାହିଁକି ଦୋଷୀ ? ତା' ଛଡ଼ା ଆବେଦନକାରୀଙ୍କ ଓକିଲ କାଳାଶ୍ଵରମ ରଜ ଭଠାଇଥିବା ବଳିଷ୍ଠ ସୁକ୍ତି ମଧ୍ୟ ଅନ୍ୟ ଏକ କାରଣ । ତାଙ୍କ ସୁକ୍ତି ହେଲା ଯଦି ଅବିବାହିତ ପୁରୁଷ ଓ ଅବିବାହିତ ମହିଳାଙ୍କ ମଧ୍ୟରେ ସହମତିଭିତ୍ତିକ ଯୌନ ସଂପର୍କ ଥାଏ, ତେବେ ତାହା ୪୯୭ ଧାରା ଅନୁସାରେ ଅପରାଧ ନୁହେଁ । ସେହିପରି ଅବିବାହିତ ପୁରୁଷ ଓ ବିବାହିତା ମହିଳା କିମ୍ବା ବିବାହିତ ପୁରୁଷ ଓ ଅବିବାହିତ ମହିଳାଙ୍କ ମଧ୍ୟରେ ସହମତିଭିତ୍ତିକ ଶାରୀରିକ ସଂପର୍କ ରହିଲେ ବି ତାହା ଦୋଷୀବଦ୍ଧ ନୁହେଁ ବୋଲି ଏହି ଧାରା କହେ । ଆଇପିସିର ୪୯୭ ଧାରା ଅନୁସାରେ ଯେକୌଣସି ଲୋକ ଯଦି ଅନ୍ୟ କୌଣସି ଲୋକର ପତ୍ନୀଙ୍କ ସହିତ ସେହି ମହିଳାଙ୍କ ସ୍ଵାମୀଙ୍କ ସହମତି ବା ସଂପୂର୍ଣ୍ଣ ବିନା ଯୌନ ସଂପର୍କ ରଖନ୍ତି ତେବେ ତାହା ଧର୍ଷଣ ଅପରାଧ ହୋଇନଥିଲେ ମଧ୍ୟ ତାହା ଦୋଷୀବଦ୍ଧ ଓ ସେଥିପାଇଁ ସେହି ଲୋକଙ୍କୁ ସର୍ବାଧିକ ୫ ବର୍ଷ ଯାଏ କାରାବାସ ଓ ଜରିମାନା କିମ୍ବା ଉଭୟ ଦଣ୍ଡରେ ଦଣ୍ଡିତ କରାଯିବ । ଆଇନକାରୀ କାଳାଶ୍ଵରମଙ୍କ ସୁକ୍ତି ହେଲା ଏହି ଧାରାରେ ସ୍ଵାମୀଙ୍କ ସହମତିରେ ଯଦି ଜଣେ ମହିଳା ଅନ୍ୟ ଜଣେ ପୁରୁଷଙ୍କ ସହିତ ଯୌନ ସଂପର୍କ ରଖେ ତେବେ ତାହା ଅପରାଧ ନୁହେଁ ।

▶▶ ୭

